अपने पाठकों से 


'वगाल का काल' का तीसरा उस्करण छपने जा रहा है | इस 
पुस्तक की कुछ ऐसी किस्मत रही है कि इसका हर सस्करण एक नए 
प्रकाशक के यहाँ से निकला है। मैं आशा करता हूँ कि इसका नवीन 
सस्करण पिछले दो सस्करणों से भ्रधिक नयनाभिराम होगा । 

मुझे; इस वात की प्रसन्नता है कि वयाल का काल तो १६९४३ मे पडा 
था, शऔर तभी यह रचता लिखी गई थी, पर पदन्धह वर्ष बाद भी यह रचना 
पढ़ी जातो है और इसकी माँग वनी हुईं है। तामयिक रचनाओं के सवध 
में प्राय देखा जाता है कि समय पर तो उनकी बडी वाहवाही होती है, 
पर कालातर में घटनाशो के धुमिल पड जाने पर उनसे सवद्ध रचनाओं 
का मूल्य भी घट जाता है । कारण यह होता है कि उनके प्रसिद्धि पाने 
में उनका आतरिक गुण इतना सहायक नहीं होता जितना बाह्य परि- 
स्वितियाँ, जो कुछ समय के लिए अपने आदोलन से उन्हें ऊपर उठा देती 
या झागे बढा देती हैं । १६३० के सत्याग्रह-आदोलन के दिनो में जलूसो के 
साथ गाने के लिए मैंने कई गीत लिखे थे जिनमे से 'सिर जाए तो जाए, 
पर हिंद श्राज्ञादी पाए” बहुत प्रचलित हो गया था । एक वार मुझे याद 
है महात्मा याँची की उपस्थिति में, पुरुषोत्तमदास पार्क, प्रयाग में यह्‌ 
गीत श्रीमत्ती श््यामकुमारी नेहरू (अव 'लान') ने गाया था और तीस 
हजार कठो ने इसे कडी-कडी दृहराया था। पर थोडे दिनो वाद लोग उस 
गीत को भूल गए । साफ़ है कि गीत में कोई झपना कवित्व, अपनी 
विदग्वता नही यी, केवल झादोलन की गर्मी ने उसे ऊपर उछाल दिया 


हि 


बंगाल का काल 


पड़ गया बगाले मे काल, 
भरी कगालो से धरती, 
भरी ककालो से घरती ! 


दीनता ले असख्य अवतार, 
पेट खला, 

हाथ पसार, 

पाँच उँगलियाँ बाघ 

मुँह तक ला, 

भीतर घुसी हुई आँखो से 
आँसू ढार, 


था, और आंदोलन के ठडे पडते ही वह नीचे बैठ गया ।/आदर्श तो यह 
हो । चाहिए कि कवि चाहे जीवन के शाश्वत विषयों पर लिसे चाहे 
सामांयेक पर, लेकिन उसकी रचना में कोई ऐसा श्रातरिक गुण भी हो जो 
बाहरी सदभों से उसे अलग कर देने पर भी उसे कवित्व की कसौटी पर 
खरा उतारे । मुझे नहीं मालूम कि 'बगाल का काल' में यह गुरा किस 
प्रकार निहित है, पर जब बगाल के अकाल के तीन वर्ष बाद प्रकाशित 
होने पर भी इसका स्वागत हुआ, और इसके भी दो वर्ष वाद उसका अनु- 
याद बगला मे प्रकाशित हुआ, ओर दो और मूल सस्करणों की आव- 
इयकता पडी तो यह सहज ही मान लिया जाएगा कि इस रचना में कोई 
ऐसा गुण भी है जो तात्कालिक परिस्थितियों से परे है । 
आ्राकुल भ्रतर' लिखते हुए और विशेषकर दूसरे विश्व महायुद्ध के 
समय मेरी उद्भावना, जो उससे पूर्व प्राय अतर्मुख्ली ही रहा करती थी, 
कभी-कभी बहिर्मुसी भी हो जाया करती थी। उन दिनो मैने कुछ 
कविताएँ लिखी थी जो “विकल विदव से' ज्ञापित करके पत्रों मे प्रकाशित 
हुई थी ।,इसी क्ीष॑क से उन्हे पुस्तक-रूप में छपाने का अग्निम विज्ञापन 
भी कर दिया गया था | पर किसी कारण में उनको सम्रह का रूप न दे 
सका, गो मैने यत्र-तत्र देखा है, मेरी रचनाझों की सूची मे “विकेल विश्व 
का नाम भी दिया गया है | इस नाम से वास्तव मे मेरी कोई किताब 
कभी प्रकाशित नही हुई । उन सब रचनाग्रो को मैने (वार के इधर-उवर' 
शीर्षक से गत वर्ष ही पुस्तक-रूप में प्रकाशित कराया है। 
यगाल का श्रकाल बहिमुंखी उद्भावना का ही क्षेत्र था । सन्‌ १६४३ 
के प्रारभ मे बगाल के भ्रकाल का रोमाचकारी विवरण समाचारपत्रो मे आने 
लगा । स्वाभाविक था कि इस विषय पर भाव-प्रवण कवियों की लेखनी 
उठती । इस विषय पर कवियो की प्रतिक्रिया दो प्रकार की हो सकती 
थी । एक तो वगाल के दुदिन का वर्णन करना और उसके प्रति देश 


प्र 

अन्त हो गया गायब सहसा 
पेरिस की हाटठो-बाटोी से, 
लगे तडपने लोग भूख से ! 


सुनो हाल अब जरा उघर का । 
राजा-रानी 

तज रजघानी, 

ले रक्षक, सेना, सेनानी, 

चले गए थे वरसाई को 

ग्यारह मील दूर पेरिस से । 


एक मनोहर वनस्थली मे 
वरसाई गविता बसी थी, 
ऋद्धि-सिद्धि, सपत्ति, विभव से, 
वेभव से सब भाँति लसी थी । 
गुंबद, कलश, धरहरे वाले 
नभ-चुम्वी प्रासाद खडे थे, 
जिनके चारो ओर सुशोभिः 


की सहानुभूति जगाना । प्राय कवियों ने यही किया, क्योंकि १९४२ 
के उप दमन ने लेखको की निवों की नोक तोड दी थी । मैंने बंगाल के 
विधय मे जो जाना, सुना, पढा था उससे उसे दया का पात्र समझना मेरे 
लिए अपराव करने के समान था। मेरी प्रतिक्रिया दूसरी प्रकार की हुई । 
बगाल की दयनीय दशा पर में इतना विचलित नहीं हुआ जितना उसकी 
नपुसक सहिप्णुता पर जिससे उसने मानवी स्वार्थ-प्रेरित इस दानवी ईंति- 
भीति को मप्ट मारकर झेल लिया। वयाल में थकाल के कोई भी प्राकृ- 
तिक कारण उपस्थित नही हुए थे, फिर भी जँसा कि उन दिनों पत्रों मे 
लिखा गया था, उस 'मैन मेड फ्रेमीन” से दगाल के लगभग झावे करोड 
| नर-नारी और निरीह वच्चे महाकाल के गाल में समा गए । बंगाल के 
कवियों में किस प्रकार की प्रतिक्रिया हुई इसे मैं विस्तार से नही बता 
सकता | अपने वाली मित्रों से जो मैंने सुना उससे तो मेरी धारणा 
यही हुई कि वगाल की जनता के समान वगाल की सरस्वती भी इस विपदा 
को मौन रहकर ही थोड गई। मेरे एक मिच ने मेरी रचना लखनऊ 
विश्वविद्यालय के प्रोफ़ेसर डी०पी० मुकर्जी को सुनाई तो उन्होने मुझे एक 
पत्र लिखा, जिसका एक वाक्य मुझे याद है---वगाल ने इस झकाल का श्रतु-। 
भव भ्पनी हड्डियों मे किया, रक्त और नसों में किया और अपनी समस्त 
शक्ति लगाकर अपना मुँह वद रक्खा ।/ 
में जानता था कि जो में लिखूँगा, न वह छप सकेगा, न वह वगाल 
तक पहुँच सकेगा, श्रौर न उसका कोई तात्कालिक प्रभाव होगा, पर मैं 
अपनी व्यग्रता को वाणी देने को विवश हो गया | यह पूरी कविता, 
लयमग १००० पक्तियों में है करीब ३६ घटो के श्रनवरत परिश्रम से 
लिखी यई । सुबह बैठा तो न नाइते के लिए उठा, न दिन के खाने के लिए 
न चाय के लिए, न रात के खाने के लिए । वारह वजे रात को विमाग्र 
चक्कर करने लगा। मैं थोड़ी देर को लेट गया पर नींद नहीं भा रही 


डी 

तब वरसाई के शातू' में 
भराड और फानूस सुसज्जित 
सबसे बड़े हॉल के अंदर 

भोज दे रहे थे नृप-दंपति, 
होने को शरीक जिसमे थे 
सब अमीर-उमरा आमत्रित । 


जब पेरिस भूखो मरता था, 
पत्नी अपने पति के आगे 

प्रेम और यौवन का सारा 
स्वप्न तथा रोमास भूलकर 
हाथ पसारे यह कहती थी. 
प्यारे भूख लगी है, रोटी, 
तव वरसाई के झातू में 
हँसी-दिल्लगी और मनोरजक 


रु 


गष्पो के फौवारो में, 


१- फ्रासोंसी शब्द है, ध्र्थ है मह॒त्न * 


थी, सोचा--इससे तो श्रच्छा है बैठफ़र काम ही कर डासूँ । दूसरे दिन 
अपराह्ध में जाकर मैने रचना के नीचे अपने हस्ताक्षर किए । 

लडकपन मे मुक्त छद लिसने का दु साहस मैने ज़रूर किया था, पर 
१६२६ से “४२ तक का मेरा लिखा जो कुछ प्रकाशित हुम्ना था वह सब 
तुकात छदों मे था। 'मधुशाला' लिखने के समय से मुझे ऐसा लगता था 
कि मेरी भावनाएं छदो मे ही उठती है, उसके पहले अ्रवश्य मे जो कुछ 
सोचता या अनुभव करता था उमे छुदो में बाँवने का प्रयास करता था। 
यह भो एक रहस्य की वात है कि बगाल के श्रकाल के प्रति जब मै अपनी 
व्यग्रता और आवेश को वाणी देने लगा तो दस-बारह वरस की ग्रादत 
और अभ्यास के बावजूद छदो की सारी कडिया तडककर दूट गईं | मैं 
मुक्त छूद मे लिख रहा था । विपय नया था, उद॒भावता नई थी, दुष्टिकोरश 
नया था । मुझे आइचय नही हुआ कि मेरी अभिव्यजना ने एक नया बाना 
धारण किया । इस विषय पर प्राय कविताएँ छदवद्ध लिखी गईं। पहले 
मेरी धारणा थी कि शायद इसपर म॒फ्त छद मे मेने हो लिखा है । वाद 
को मुझे पता लगा कि श्री उदयशकर भट्ट ने भी मुक्त छंद मे ही वगाल 
के श्रकाल पर लिखा था । 

'काता श्रोर ले दोडे' की आदत मुझे कभी नही रही। मैंने अपने 
प्रारभिक दिनो में 'काव्य-अप्रकाशन' पर ही एक कविता लिख डाली 
थी। श्री प्रफुल्लचद ओमा “मुक्त” से मेरा परिचय १६३२ में हुआ। 
तब तक चार बडी कापियाँ मैने कविताओं से भर रखी थी। उनको 
श्राइचर्य हुआ कि मैने उन्हे प्रकाशित क्यों नहीं किया | मने अपनी उपर्युक्त 
रचना दिखला दी । १६४२ में भी मेरा लिखा बहुत कुछ ग़रप्रकाशित था , 
आज भी बहुत कुछ है । कुछ ऐसी रचनाओं की चर्चा मेने 'हलाहल' की 
भूमिका में की थी। मेने सोचा था 'वगाल का काल' को भी उसी गल्‍्ले 
में डाल देना पड़ेगा । फिर दमन-दक्ष हैलेट के सयुकत प्रात मे किसकी 


१० 

(हुई नाम से निश्चित किस्मत) 

राज कुंवर को लिए गोद मे, 

भरी गोद मे, 

किए लुई को पीछे-पीछे 

घूम रही थी मेहमानो मे, 

जैसे हो चदा तारो की भरी सभा मे । 


जिधर दृष्टि जाती थी उसकी, 
खड़ी कतारें सामतो की 

खड़्ग हवा मे लहराती थी, 
भहराती थी, 

भनकाती थी, 

चमकाती थी, 

और उठा मदिरा के प्याले, 

राज स्वास्थ्य के लिए उन्हें पी, 
राजभक्ति की सौग्धे खाती थी । 


जब पेरिस भूखों मरता था 


हिम्मत थी कि इस प्रकार की रचना को छापता | 

उन दिनो स्वर्गीय पडित अमरनाथ भा प्रयाग विश्वविद्यालय के 
वाइस चेसेलर थे, मैं पग्रेजी विभाग में अध्यापक था। का साहव अपने घर 
पर कभी-कभी कवि-ग्रोष्ठी किया करते थे, जिसमे स्थानीय कविगण 
भाग लेते थे, यदा-कदा वाहर के कवि भी पवारते थे । तभो उनके यहाँ 
एक गोप्ठी का झायोजन हुआ । मैंने उसमे बंगाल के अकाल पर लिखी 
अपनी मुक्त छद की रचना सुनाई। यह इसका सर्वप्रथम पाठ था। का 
साहव गभीर, श्रोता सकते मे, कवियों के लिए मुझसे ऐसी रचना श्रप्- 
त्वाशित ! मैंने दर-दीवारों को अपनी रचना चुनाई । हैलेटी आतक लोगो 
पर इस कदर छाया हुआ था कि शायद वे सोचते थे कि इसपर “वाह 
करने मे भी वे जुर्म करेंगे और कानून की गिरफ्त मे थ्रा जाएँगे । गोप्ठी 
की समाप्ति पर ऋा साहव ने मुझे अलग बुलाकर कहा, “मैं तुमसे वहुत 
नाराज़ हूं । ऐसी क्रांतिकारी कविता तुमने क्यों सुनाई ? तुम्हे नही मालूम 
कि इतने लोगों मे कौन सरकारी जासूस है । शाम तक तुम्हारे घर की 
तलाझी हो सकती है । धर पहुँचते ही इस कविता से सवद्ध सारे कागजों 
को या तो जला दो या कही घर से दूर हटा दो ।' 

गुनाह वे लक्जत' में मुझे विश्वास नहीं । जलाने के लिए तो मेरे 
दिल ने गवाही न दी, पर मैने कागज्ो को कही हठा-छिपा दिया । पुलिस 
तो तलाशी के लिए घर पर नही आई, पर कई पू्व-अपरिचित व्यक्ति 
काव्य के अनन्य प्रेमी वन, उस कविता को नकल कर लेने के लिए आए । 
एक-दो देवियाँ भी आईं जिनसे मेरी पत्नी निपटी । 

कुछ महीनो के बाद श्रीमती महादेवी वर्मा ने बगाल के भ्रकाल पर 
लिखी हिंदी कविताओं का एक सकलन प्रकाशित करने और उसकी विक्री 
से अकाल-पीडितो को सहायता पहुँचाने की मोजना बनाई सहायता 
उससे खास क्‍या होनी थी, हिंदी कवियों की श्रोर से बंगाल के प्रति एक 

होटल से, काफीखानो से, 
दूर-दूर से, पास-पास से 
एक उठी आवाज और वह 
गज गई सपूर्ण नगर मे--- 


एलो -एलो, एलो-एलो ' 
चलो चले, चले चलो ' 

घर छोड़ो, बाहर निकलो : 
एलो-एलो *. 

चलो-चलो । 

एलो-एलो ! 

मिलो-मिलो ' 

एलो-एलो ! 

सब मिलकरके साथ चलो ! 
एलो-एलो ! 

साथ चलो झौ' साथ बढो ! 





१ 20078 फ्रासीसी शब्द है, झर्थ हूँ 'आओ्ो चले ' 


सहानुभूति का प्रतीक आगे रखना था। उन्होंने मेरा भी सहयोग चाहा । 
पहले तो मैने श्रपती कठिनाई उनके सामने रख दी, पर जब उन्होने 
दुवारा श्रनुरोध किया तो मैंने का साहव की अनुमति लेकर कुछ ऐसे अरश 
प्रकाशित करने की सहमति दे दी जिनमे प्राय बंगाल का वर्णन था, श्रौर 
अकाल का प्रासगिक सकेत भर था | कविता की साथंकता तो उसकी 
पूर्णतता मे थी । उससे मुझे खुशी नही हुईं | मेरी कुछ प क्तियाँ वहाँ ज़रूर 
"थी, पर में उनमे न था। 

बहरहाल मैंने बंगाल के शकाल पर कोई लवी कविता लिखी है, 
इसका पता लोगो को पहले-पहल 'बगदर्शन' से लगा | शायद यही नाम 
था उस सकलन का । उस सकलन मे मुक्त-छद में तिखी किसी और की 
कविता नही थी, मेरी भी मुक्त छद मे लिखी यह पहली ही कविता 
थी जो लोगो के सामने आई, श्र इससे लोगो का ध्यान विशेष रूप से 
उसकी श्रोर गया । इस विषय पर लिखना भी मेरे लिए कुछ अजीव-सा 
समभा जाता था । 

मेरे कुछ प्रेमी भ्रवश्य उसे पूर्ण प्रकाशित देखने को उत्सुक ये, पर ज॑से- 
जैसे समय वीतता गया, बगाच के भ्रकाल की दु खद घटना को लोग भूलने 
लगे झौर साथ ही उसपर लिखी कविताओं को भी । प्रसंग से दर चले 
जाने पर, मेरे मन से भी इसे प्रकाशित करने की वात उतर गई, पर 
१६४५ के ब्रत में या ४६ के प्रारभ में एक ऐसी घटता हुई जिससे मैने 
उसे, देरी से ही सही, प्रकाशित करने का निर्णय किया । 

उन दिनों सयुकत प्रात मे भी गतले की कमी की सनसनीखेज खबरें 
फँल चुकी थी। दूध का जला मद्ठ को फंककर पीता है। लोग बगाल 
की दया देख चुके ये । कही लापरवाही करने से हम भी न ऐसे सकट में 
पड़ जाए, इससे लोगों ने 'कब्लज़मग बावेता' मचाने का निसचय किया । 
कांग्रेस की ओर से सरकार की शन्‍्न-नीति के विरुद्ध प्रदर्शन करने के 

इस नारे को अपना करके | 
धर्म युद्ध के लिए चल पड़ो । 
शपथ अन्न की लेकर कहता, 
जो भनुष्य है भूखा रहता 
वह पापी है, 

जो कि भूख की ज्वाला सहता 
वह पापी है, 

और भूख से जो मरता है 
महा पातकी , 

उसकी छाया को छूने से 
नरक डरेगा। 


ऋषियों की यह 

दिशि-दिशि व्यापी, 

युग-युग थापी, 

अमर घोपणा भूल गए तुम -- 
अन्न प्राण है, 

अन्न यज्ञ है, 


लिए एक जलूस निकाला गया । उस दिल प्रकाशित करने के लिए दैनिक 
भारत' के सपादक ने मुझसे 'वगाल का काल' का कुछ अश माँगा। 
कविता की एक पवित अपनी रोटी अपना राज, शीघ्र ही जनता ने नारे 
के रूप मे स्वीकार कर ली और वह सहसरो कठो से दृहराई गई । 

साथ ही जेलो से छूटे हुए हमारे नेता, विशेषकर पडित जवाहरलाल 
नेहरू, बगाल के अ्रकाल की प्रतिक्रिया पर आलोचना करते हुए उसी स्वर 
में बोले जिसमे मैने अ्पता 'बगाल का काल' लिखा था--मुझे ताज्जुब है, 
लोगो ने अनाज की दुकाने क्यो नही लूट ली, सरकार के खिलाफ क्यों 
नहीं उठ खड़े हुए । कुछ इसी तरह की बाते । बात यह है कि नेहरू जी 
अपने सच्चे रूप में विद्रोही है और जो लोग अपने सिद्धातो के लिए, चाहे 
वे किसी अदा से ग्रलत ही क्यो न हो, मरने-मारने को उतारू हो जाते है, 
उनकी वे इप्ज़त करते है, क्योकि वे ऐसे लोगो मे कुछ दम देखते है, उन्हें 
सबसे भ्रविक घृणा है कमजोरी से, दीवता से, श्रात्म-दयनीयता (सेल्फ 
पिटी) से । 

इन बातों से मुझे लगा कि मेरी कविता अभी वासी नहीं हुईं। वगाल 
के भ्रकात को उपकरणा वना, आखिरकार, मैने जनता के जिस भ्रधिकार, 
जिस चेतना, जिस शक्ति का उद्वोधन किया है उससे सजग होने की 
आवश्यकता बंगाल के श्रकाल के साथ ही तो समाप्त नहीं हो गई । लोग 
पुस्तक के लिए उत्सुक थे , ,थ्राडिनेसो के वचन ढीले हो चले थे, मैंने १९४६ 
में उसे प्रकाशित करा दिया। 

मेरे जिन मित्रो ने इसे वगाल के भ्रकाल के समय सुना था, उनसे 
कइयो की राय थी कि मे इसे वेंगला में अनुवाद कराके बगाल के पत्रों 
में भेजूं । कुछ ने वेंगला जाननेवाले कुछ हिन्दी लेखको के नाम भी सुझाए ये । 
पर अनुवादो के बारे मे मेरा एक सिद्धात है, भर मैं समझता हूँ यही ठीक 
सिद्धात है । नमनुवाद के लिए मैं भनुमति तभी देना चाहता हूँ जब जिस 

वरसाइयाँ बहुत है त्ब भी, 
शायद क्र-कठिन पहले से, 
बरसाएँगी तुमपर गोली 
और तुम्हे मरना भी होगा ' 
लेकिन इतना निश्चित जानो 
मरकर ही तुम जी पाश्ोगे, 
जीने से तुम मर जाओगे । 


गपने अ्रधिकारों पर लडते 

्रगर मरे तुम, खून तुम्हारा--- 
कवि की कलमो से लिख देगा 
अमर कथा वह वलिदानो की 
जिसको पढ़कर, जिसको सुनकर 
मुरदों मे जीवन आएगा, 

जिंदो मे यौवन आएगा । 


कितु मरे यदि मानवता हम 
“और सुना इस तरह [ 


भाषा में अनुवादक पुस्तक का अनुवाद करना चाहता है वह उसकी अपनी 
भाषा हो और वह अपनी इच्छा से अनुवाद करना चाहे । 'मघुशाला' के 
अग्रेज़ी भ्रनुवाद की अनुमति मैने तव दी जब एक अग्रेज महिला ने स्वयमेव 
इसके लिए इच्छा प्रकट की। यही कारण है कि वह अनुवाद अच्छा हुआ 
है । अनुवादक का रचनानूराग श्रनुवाद की सफलता की सबसे पहली 
आवश्यकता है | अपनी भाषा पर अधिकार, दूसरी । श्री भूपेन्द्रगाथ दास 
को 'बगाल का काल' के बंगला अनुवाद करने की अनुमति मैंने इसलिए 
दी कि वे स्वय वगाली है और उन्होने स्वेच्छया इस रचना पर मुग्ध 
होकर इसका अनुवाद करना चाहा । अनुवाद बहुत सफल हुआआना है । मैं 
निर्णय देने का अधिकारी नही, पर स्वर्गीय प्रोफेसर विनय सरकार ने 
उसकी भूमिका में लिखा था, अनुवाद अनुवाद नही मालूम होता। 

मानों स्वय बच्चन ने ही बंगला मे लिखा है । या भूपेन्द्रदास ने बच्चन के 
मस्तिष्क और हृदय पर अधिकार कर लिया है ।! किसी भी अनुवाद 
की इससे अधिक प्रशसा नही हो सकती । आजकल एक भाषा से दूसरी 
भाषा में अनुवाद बहुत कुछ राजनीतिक कारणो से किया-कराया जा रहा 
है । साहित्य की दृष्टि से यह अस्वस्थ है और उच्चकोटि का नहीं हो 
सकता । प्रसगवश अ्ग्रेज़ी का थोडा-वहुत ज्ञान रखनेवाले बहुत-से भारतीय 
अपने-अपने साहित्य का अग्रेज़ी मे अनु वाद कर-करा रहे हैं, यह रोग हिंदी मे 
भी झा गया है | अपने साहित्य को विक्ृत रूप में उपस्थित करने का इससे 
वढकर और कौन तरीका होगा ! आज तक किसी अगेज़ ने, और पग्रेज़ो 
में हिंदी के जाननेवाले अ्रच्छे विद्वान्‌ हुए है, यह दुस्साहस नहीं किया कि 
अपने शेवसपियर को या किसी भी बडे लेखक को हिंदी मे अनुवाद कर 
आपके सामने उपस्थित करे। हाँ, श्रपने हिंदी ज्ञान का उपयोग उन्होने 
यह जरूर किया है कि हिंदी से अग्रेज़ी में अनुवाद कर लिया है । आप 
अग्रेज़ी जानते है तो कुछ अग्रेज़ी को हिंदी मे श्नूदित कर लें। हिंदी 

यह चदा तो थोडा ही है, 
'सिहानियाँ पद्मपत की सब, 
खेतानो को औ' बिड़ला की, 
साराभाई, डालमिया की, 
वालचद की, हुकुमचद की, 
हिज़हाईनेस आगा खाँ की, 
ओऔ' निज्ञाम की, 

जो कि सुना जाता है सबसे 
धनी व्यवित हैं इस दुनिया के, 
और चचा इन सबके कारूँ 
ओर लकडदादा कुबेर की 
सारी दौलत भी मिल जाए, 
तो हे बग देश के भूखो, 
' नहीं बचा तुमको सकती है ! 


तुम्हें जानना है मनुष्य तुम 
भौर नही कीचड के कीडे 
जो आहार तथा मैथुन कर 


से अग्रेज़ी मे अनूदित करने का काम भअग्रेज़ का है । हिन्दी से वेंगला में 
अनूदित करने का काम वगाली का है। जिस रचना के लिए जिसकी आस्या 
हो उसका वह अनुवाद करे । बही उत्तर मैंने उत लोगो को दिया था 
पिन्होंने यह चाहा था कि 'वगाल का काल! बंगाली मे प्रस्तुत किया जाए । 
प्रथम प्रकाशन को लगभग वारह वर्ष हो गए। पत्र-पत्रिकाओो ने 
उसके विषय मे क्‍या रायें दी थीं, इसकी केवल घुंधली-सी स्मृति मुझे 
है। हिन्दी पत्र-पत्रिकाशों की आलोचना को न में महत्ता दे पाता हूं 
झ्रौर न उन्हें निर्शंय एवं विवेकपूर्ण पाने की प्रत्याशा करता हूँ क्योकि 
प्रधिकतर उनके लेखक होते हैं ग्रेशिक्षित प्रूफरीडर या फिर शिखडी 
जो भ्पनी अज्ञानता और नगण्यता अ्रयवा व्यक्तिगत ईर्प्पा और दलगत 
यक्षपात को छिपाने के लिए छप्म तामो की आड लेते हैं। जो अधिकारी 
हैं वे इसी दम से मौन रहते हैं कि उनके नोटिस लेने से ही कोई वडा 
हो जाएगा; भ्ौर ऐसे ससार मे जहाँ हरएक दूसरे को गिराने मे लगा 
जुआ है वे ही विपरीत चाल क्यो चले ! ज्यादातर पत्नों की ठेक यही 
थी कि जब अकाल समाप्त हो गया तव इसके प्रकाशन का क्या लाभ ? 
'का वर्षा जब कृपी सुखाने! ग्रादि । कविता के झातरिक गुण-दोषो की ओर 
शायद ही किसीने ध्यान दिया हो। “मुदृई सुस्त, गवाह चुस्त' की कहावत 
के भव तार हिन्दी का समालोचक तो सुस्त है, पर हिन्दी के पाठक भौर श्रोता 
सजग हैं। पुस्तक पर्याप्त सस्या में विकी और बडे-वडे सम्मेलनों मे मैंने 
उसका पाठ किया और जनता ते तन्‍्मयता के साथ सना । मेरा अनभव 
तो यही रहा है कि कविता के आतरिक गुणों को समभने के लिए साधा- 
रख जनता के पास एक ऐसी सहज कत्तोदी होती है जो समालोचक बड़ा 
यतन करने पर नी, अक्सर नहीं प्राप्त कर पाता । कविता झायद पूर्ण 


पट है ओर समालोचक का वोद्धिक अह उसे इस कार्य से 
रोकता है। 


इस सवध में मैं अपने मित्र, तथा उस समय विश्वविद्यालय के 
अग्रेज्ी विभाग के अपने सहयोगी श्री रवीन्द्रनाथ देव को भी नही भूल 
सकता | उन्होने मेरी प्री कविता सुनी थी और उससे प्रेरित होकर 
उन्होने कविता मे प्रयुक्त प्रतीको---अजगर, इ्वान, स्यार, ककाल, साकार 
भूख, चील, कौए आदि का सकेत देते हुए श्रपती रग-रेखा की लयात्मक 
शैली में एक चित्र बताया था जिससे वगाल के अ्रकाल की सपूर्ण भीप- 
णता ज॑से वरबस आँखों मे घेंसती-सी प्रतीत होती थी। हगरी की 
प्रसिद्ध चित्रकार मदाम वालातीनी उस समय प्रयाग पधारी थी और 
उस चित्र को कुछ देर देखकर उन्होने अपनी आँखें बद कर ली थी--मै 
इसकी ओर अधिक देखने मे असमर्थ हैँ । देव ने यह चित्र कई वार अपनी 
चित्र-प्रदर्शनियो मे रक्खा और उसने दर्शकों का विशेष ध्यान ग्राकर्षित 
किया । काश कि बंगाल का काल' के नए पाठक उस चित्र को देस 
सकते ' जब इस पुस्तक का प्रथम सस्करण प्रकाशित हुआ तो उन्होंने 
आवरण पृष्ठ के लिए भी एक चित्र बनाकर दिया था। बगाल की विभी- 
पिका का जो एकाक्षी आकार उन्होने वनाया था वह सचमुच भयप्रद और 
ममभेदी था । शीर्षक के अक्षर ककाल-से बने लगते ये । 

मेरे लिए सबसे अधिक संतोष एवं सुख का विपय तव उपस्थित 
हुआ जब पुस्तक के प्रकाशन के दो वर्ष बाद एक पुव॑-श्रपरिचित बँगाली 
सज्जन ने मुझे सूचित किया कि वे 'बगाल का कात' का वेंगना भ्रनुवाद 
कर रहे है। समाप्त होने पर उन्होंने उसे प्रकाशित करने की अ्रनुमति 
चाही । मैने अपने लिए विना किसी प्रकार का लेखकाश मांगे उन्हे, पुस्तक 
प्रकाशित करने की ञआाज्ञा दे दी । मैने वगालियों के प्रति अपनी एक उद्‌- 
भावना अ्रभिव्यक्तत को थी , वँगला अनुवाद के द्वारा बगालियो के पास 
पहुँचकर वह प्रेपण वनी , यदि उसमे भावोद्वोधन की शवित रही होगी 
तो वह सहानुभूति (सह्‌+अनभूति) भी बनी होगी । 

अपनी रचनाओं की विशिष्टता का इसे में कोई सबूत नहीं मानता, 
पर घटनावश्ञ, 'मधुशाला,' आदुनिक हिन्दी कविता की पहली पुस्तक थी 
जिसका अनुवाद अग्रेजी मे हुआ, और वगाल का काल' ऐसी ही पुस्तक, 
जिसका श्रनुवाद बंगला में हुआ । जब मैंने यह लिखा था-- 
छप चुकी मेरो कितावें पुरवी शी 
पच्छिमी दोनों तरह के झक्षरो में, 
श्रो' सुने भी जा चुके हैं गीत मेरे 
देस ओ' परदेस दोनों के स्वरों में-- 

(आरती और अगारे ) 
तो यह घटना मेरे ध्यान मे थी । 'कालेर कवले वॉँगला' की 
भूमिका मे विनय सरकार ने लिखा, “प्रथम तो यह पुस्तक हिंदी का 
अनुवाद हैँ । दूसरे अनुवाद हिंदी कविता का है। दोनो बातो का मूल्य 
एक लाख रुपया है ।” 

वगाल का काल के वेंगला अनुवाद से मैंने दो परिणाम निकाले, 
एक मुख्य और एक गौण । मुख्य यह कि हिन्दी की रचताओं मे 
देश के अहिन्दीभाषियों की रुचि तभी होगी जब उनमे दूसरे प्रदेशों के 
जीवन की फाँकी हो । हिन्दी को राष्ट्रभापा की स्धिकारिसो बनने के 
लिए उसे भ्रपना मानसिक सवेदन-क्षेत्र हिन्दीभाषी प्रदेश से आगे वढाकर 
राष्ट्रव्यापी बनाना पडेगा। जुलाई, १६५७ की भारतवाणी (वारवाड) मे 
श्री ककि की एक कविता की पक्ति दी-- 

'एल्लेलि कन्वडद कयु सूसलललल्लि करण चाचेव! 

भावाय॑ है, जहाँ कही से भी कन्‍्नढ की ग्रध-घ्वनि आए, हम नाक- 
कान पसारेंगे। 

अन्य भापा-मापी भी ऐसी ही भावना व्यक्त करता चाहेगे। हिन्दी 
को अगर सच्चे अरथों में राप्ट्रभापा बनना है तो उसे भारत के अन्य 

भाषा-प्रदेशो की गध-व्वनि देनी होगी। श्री भूपेद्ननाथ दास ने अनुवाद 
की भूमिका मे लिखा था, “१६४३ की “बंगाल का कार्ला नामक पुस्तक 
कवि की अन्य कृतियों से बिलकूल भिन्‍न श्र स्वतन्त्र है। उसमे वह सब 
है जो वगालियो के समक्ष आदरणीय है | इसी कारणा कवि के इस ग्रथ 
का वेंगला भनुवाद करके बगाली सम्य समाज को उनसे परिचित कराने 
की चेष्टा मैंने की है ।” 

अनुवाद करने मे शायद सरलता इस बात से भी हुई कि 'बगाल का 
काल' मृक्‍त छद में है। छ॒दबद्ध कविता का अनुवाद एक भाषा से दूसरी 
भाषा में करना बहुत कठिन है। यदि मुक्त छद का माध्यम समुचित 
रीति से विकसित एवं परिष्कृत हो जाए तो भाषाओो के बीच काव्य- 
संबंधी श्रादान-प्रदान अधिक साध्य और सुगम हो जाएगा | यह अच्छा 
लक्षण है कि मुक्तछद की भ्रोर प्राय भारत की सभी भाषाओं की प्रवृत्ति 
हो रही है । गो में यह नहीं मानता कि मुक्त छंद में सभी प्रकार के 
भावो-विचारो को आवद्ध करने की क्षमता होगी । इसपर विस्तार से मे 
अपने नवीन सग्रह बुद्ध और नाचधर' की भूमिका मे लिख चुका हें । 

'कालेर कवले वाँगला' की भूमिका में श्री विनय सरकार ने अपनी 
उदारता से मेरे यझौर मूल रचना के विषय मे जो कहा उसके लिए मैने 
उनका आभार माना किन्तु इसमे मैने हिन्दी साहित्य का सम्मान ही 
देखा । मेरी रचना का वंगाली सभ्य समाज के आगे आना एक विशेष 
कारणवश हुआ, जिसका सकेत मै ऊपर कर चुका हूँ । काव्य के आत- 
रिक गुणो का ध्यान रखकर ही यदि अनुवाद किया जाता तो शायद 
वगाल का काल' का नवर वहुत पीछे आता । 

भरत में मैं एक वात और कहना चाहूँगा । इस रचना पर मेरे कुछ 
मित्रो ने कहा था, शायद कथन की गरभीरता को बिना समझे, कि तुमने 
वगालियो को खूब लताडा है, कुछ आलोचनाओ से भी मुझे यह घ्वन्ति 

झाई थी कि दुदित में वगालियो को सहानुभूति देने के वजाय लेखक ने 
उसका अवमान किया है। मैंने दाँतों तले अपनी जीभ दवाई थी। मैं 
जानता था कि मेरा आशय कदापि यह नही था, वल्कि मेरी धारणा तो 
यह थी कि उनके प्रति सहानुभूति दिखलाना और उनको दया का पात्र 
समभना उत्तका सबसे वडा अपमान है । कभी-कभी मैं सोचता था कि 
मेरा श्राशय भले ही ऐसा न रहा हो, पर समव है काव्य की अक्षमता 
के कारण मेरे उद्वोधन से व्याजनिदा की ध्वनि श्राती हो । अनुवाद से 
मैं डर भी रहा था कि कही वयाली जनता भी ऐसा न समझे । विनय 
सरकार की भुमिका के निम्नलिखित श्रश से मुझे यह जानकर बडी 
सात्वना मिली कि वगराली सभ्य समाज ने मुझे समभने में गलती 
नहीं की--- 

“अग्रेज़्ी कवि वायरन परतत्र यूनान के दु ख से दु खी थे। उनकी सहानु- 
भूति से अग्रेज़ समाज की सहानुभूति यूनान के प्रति जागरित हुई थी। इतना 
ही नहीं, वायरन की रोमाटिक भावना से सारे शअग्रेज़ नर-नारी उत्तेजित 
हो उठे थे । वायरन का यूनान-सवघी काव्य अग्रेज़ी साहित्य का एक 
विपुल्र स्तम है । 

“श्राज वच्चन वगाल के दुःख से दुखी हैं। इसमे कोई सदेह नही कि 
बंगाली जनता हिन्दी साहित्य द्वारा भ्रट्टुट श्रद्धा और सहानुभूति प्राप्त कर 
सकेगी । साथ ही साथ यह भी स्पष्ट है कि हिन्दी साहित्य मे ज्वार उठ 
आया है । वग-प्रेम, वग-सेवा, वग-प्रचार वच्चन का एकमात्र लक्ष्य है । 
जो वायरन के लिए यूनान था, वही बच्चन के लिए वबगाल है। हिन्दी 
साहित्य की जय !” 

वगाल का भ्रकाल इतिहास की वस्तु हो गया है, पर जनता की 
परीक्षा कभी समाप्त नहीं होती । दुर्वंलता, निर्जीवता, नपुसकता भौर 
भझात्महत्या से साहस, वीरत्व, पुरुषत्व और आत्मवलिदान सदा भच्छे 

समझे जाएँगे । जो गुण समाज के लिए श्रेय है वे व्यक्ति के लिए भी 
होगे । कविता का अतिम प्रभाव व्यक्ति अयवा समाज पर कुछ सस्कार 
छोड जाना है। सस्कार वनानेवाले उपाय कप्टकर ही होते है ) यह 
कविता का ही काम है कि आपको आनंद भी दे और आपके सस्कार 
भी वनाए | यह कविता के लिए ही शकक्‍्य है कि दु खद से दु खद परिस्थि- 
तियो से भी आनद का रस खीच ले । 

वगाल का काल मे कितना रस है, कितनी सस्कार बनाने की 
क्षमता, इसका निर्णाय झाप दे | 


नई दिल्ली --बच्चन 
१७-७-४८ 

बंगाल का काल 


मानव होने का सारा सम्मान विसार 
घुमती गाँव-गाँव, 

घूमती नगर-नगर, 

बाज़ारो-हाटो मे, दर-दर, द्वार-द्वार ! 


अरे, यह भूस हुई साकार, 
दीर्घाकार 

तृप्त कर सकता इसको कौन ? 
पेट भर सकता इसका कौन ? 
भूख ही होती, लो, भोजन ! 
मृत्यु अपना मुख शत-योजन 
खोतती, 

खाती और चबाती, 

मोद मनाती, 

मग्न हो मृत्यु न॒त्य करती ' 
नग्न हो मृत्यु नृत्य करती ' 
देती परम तुप्टि की ताल, 

पड गया बगाते में काल, 


बगाल का काल 


भरी कगालो से धरती, 
भरी कंकालो से धरती ! 


क्या कहा ? 

कहाँ पड गया काल, 

कहाँ कंगाल, 

कहाँ ककाल, 

क्या कहा, कालत्रस्त बगाल | 


वही वगाल--- 

जिसपर छाए सजल घनों की 
छाया में लह-लह लहराते 

खेत धान के दूर-दूर तक, 

जहाँ कही भी गति तयनों की । 


जिसपर फंले नदी-सरोवर, 
नद-नाले वर, 
निर्मल निर्कर 


र्‌ढ 


बगाज का कार 


सिचित करते वसुन्धरा का 
प्रॉगन उबर । 


जिसमे उगते-बढते तरुवर, 
लदे दलो से, 

फँदे फलो से, 

सजे कली-कुसुमो से सुन्दर । 


वही बगाल-- 

देख जिसे पुलकित नेत्रो से 

भरे कठ से, 

गदुगद स्वर से 

कवि ने गाया राष्ट्रगान वह--+ 

वदे मातरम्‌, 

सुजलाम्‌, सुफलामू, मलयज शीतलाम्‌, 
शस्य श्यामलामू, मातरम्‌। 


बदे मातरम्‌-- 


बंगाल का काल र्श 


जो नगपति के उच्च शिखर से 
रासकुमारी के पदनख तक, 
गिरि-द्धर मे, 

बन प्रातर में, 

मरुस्थलो मे, मेदानों मे, 

खेतो मे औ' खलिहानो मे, 
गाव-गाव मे, 

नगर-तगर मे, 

डगर-डगर मे, 

बाहर घर मे 

स्वतत्रता का महामत्र बन 
कठ-कठ से हुआ निनादित, 
कठ-कंठ से हुआ प्रतिध्वनित । 
जपकर जिसको आज़ादी के दीवानो ने 
कितने ही 

दी मिला जवानी 

मिट्टी मे, काले पानी में । 

बगाल का फाल 


कितनो ने हथकडी-बेडियो की भन-मन पर 
जिसको गाया, 

और सुनाया, 

मन बहलाया, 

जबकि डाल वे दिए गए थे 

देशप्रेम का मूल्य चुकाने 

कठिन, कठोर, घोर कारागारो मे । 


कितने ही जिसको जिह्ला पर लाकर 
बिना हिचक के, 

बिना भिभक के, 

हँसते-हँसते 


भूल गए फॉसीवाले तख्ते पर, 
या खोल छातियाँ खडे हुए 
गोली की बौछारो में 


वही बगाल--- 
जिसकी एक सॉँस ने भर दो 

मरे देश मे जान, 

आत्मसम्मान, 

ग्राजादी की आन, 

आज, 

काल की गति भी कैसी, हाय, 
स्वयं ग्रसहाय, 

स्वय निरुषाय, 

स्वय निष्प्राण, 

मृत्यु के मुख का होकर ग्रास, 
गिन रहा है जीवन की साँस-साँस 


है कवि, तेरे अ्रमर गान की 
सुजला, सुफला, 

मलय गधिता, 

शस्य श्यामला, 

फुल्ल कुसुमिता, 

द्रुम सुसज्जिता, 

चिर सुहासिनी, 

मधुर भाषिणी, 
धरती भरणी, 
जगत बदिता 
बग भूमि अ्रब नहीं रही वह 


बग भूमि अब 

शस्यहीन है, 

दीन क्षीण है, 

चिर मलीन है, 

भरणी आज हो गई हरणी, 
जल दे, फल दे और अन्न दे 
जो करती थी जीवनदान, 
मरघट-सा अरब रूप बनाकर, 
ग्जगर-सा अब मुह फैलाकर 
खा लेती अपनी सतान ! 
बच्चे और बच्चिया खाती, 
लडके और लडकिया खाती, 
खाती युवक, युवतिया खाती, 


गाल का काल रे 


खाती बूढे और जवान, 
निर्ममता से एक समान, 
बग भूमि वन्त गई राक्षसी-- 
कहते ही लो कटी जबान 


राम-रमा 

क्षमा-क्षमा | 

माता को राक्षसी कह गया ! 
पाप शात हो, 

दूर म्राति हो । 

ठीक, अन्‍्नपूर्णा के श्राचल 

में हैं सर्वेस, 

अन्न तथा रस, 

पडा न सूखा, 

वाढ़ न आई 

ओर नही आया टिड्ढी दल, 
कितु बग है भूखा, भूखा, भूखा ' 
माता के आंचल की निधियाँ 

अरे लूटकर कौन ले गया ? 


हाथ न बढ तु, 
ठहर लेखनी, 

अगर चलेगी, भक्ूठ कहेगी । 
हाथो पर हथकडी पडी है, 
सच कहने की सजा बडी है, 
पडे जबानो पर है ताले, 

नही जबानो पर, मु ह पर भी , 
पडे हुए प्राणो के लाले--- 
बरस-बरस के पोसे-पाले 
भूख-भूख कर, 

सूख-सूखकर, 

दारुण दुख सह, 

लेकिन चुप रह, 

जाते है मर, 

जाते है मर 

जैसे पत्ते किसी वृक्ष के 

पीले, ढीले 

भभा के चलने पर ! 
कृमि-कीटों की मृत्यु किस तरह 
होती इससे बदतर ! 


हवा कांत 


बोल विश्व विख्यात मेदिनी, 
बोल विश्व इतिहास शोभिनी, 
बोल बंग की पुण्य भेदिनी, 
बोल बंग की पूत मेदिनी, 
बोल विभा की चिर प्रसूतिनी, 
बोल अमृत पुत्रों की जननी--- 


जननी श्रो गोविद गीत के 
तन्मय गायक, 

रसिक विनायक, 

कवि नृप श्री जयदेव भक्त की; 
बंगला वाणी 

जीवन दानी, 

कवि-कुल-कोकिल चडिदास की , 
ग्रौ' पद्मापति पद अनुरागी, 

गृह परित्यागी, 

परम विरागी 

श्री चैतन्य देव की जिनकी 
भक्ति-ज्वाल में 

विगलित होकर 

हृदय बग का कभी ढला था 


बोल अमर पुत्रों की ज़ननी-- 
जननी श्री विद्यासागर की, 
राष्ट्र गीत विरची बकिम की 
मेघनाद-वध महाकाव्य के 
प्रखर प्रणेता मधुसूदन की, 
मानवता के वर विज्ञानी 
शरच्चद्र की, 

विश्ववद्य कवि श्री रवीद्र की, 
पिकोी हिंद को सरोजिनी की, 


का ड्ाति 
बगाल का काज 


तोरुदत्त श्रौ' श्री द्विजेंद्र की 
और अग्निवीणा के वादक 
कवि काज़ी नज़रुलिस्लाम की । 


वोल अजर पुत्रो की जननी-- 
जननी, भावी के वर द्रष्टा 
राजा, मोहन राय सुधी की, 
रामकृष्ण-से परम यती की, 
योगीश्वर अरविंद ज्ञानरत 
और विवेकानंद ब्रती की, 
देश प्रेम के प्रथमोन्मेषक 
'लाल' 'बाल' के वधु पाल औ' 
विद्यावाचस्पति सुरेद्र की, 
जिसका नाम वीर श्रर्जुन की 
अमर प्रतिज्ञा 
न पालग्रन' की 

. आग्ल प्रतिध्वनि 
बनकर हृदय-हृदय में ग्‌ जी--- 


जड़ 

सुरेदर नाथ, 
सरेडर नाट ' 
जननी ऐसे नाम धनी की 
झौ' उनके समकक्षी-से ही 
वाम्मि धोप की, 
देशबधु श्री चितरजन की, 
आशुतोष की, 
श्री सुबोस की ' 


बोल अभय पुत्रों की जनती-- 
परदेशी के प्रथम विरोधी, 
परदेशी को प्रथम चुनौती 
देनेवाले, 
उससे लोहा लेनेवाले 
'कासिम और सिराज वीर को, 
और क्राति के अग्नदूतत 

उस क्षुधीराम की, 

जिसने अपनी वय किशोर मे 
ही यह सिद्ध किया था अब भी 
बुझी राख मे आग छिपी है; 
उसी आग की चिनगारीस्से, 


प्रम साहसी 

बब प्रह्मरी 

रास बिहारी की, जो अब भी 
ऐसा सुनने में आता है, 

अन्य देश मे 

छद॒म वेप मे घृम-घुमकर 
अलख जगाता है हुव्बुल वतनी का । 
और शहीद यतीद्र धीर की, 
जिसने बदीघर के अंदर 
पल-पल गल-गल, 

पल-पल घुल-घुल, 

तिल-तिल मिट-मिट, 

एकसठ दिन तक 

अनशन ब्रत रख, 

प्राण त्यागकर 

यह बतलाया था हो बदी देह 
मगर आत्मा स्वतत्र है ! 


बोल अ्रमर पुत्रो की जननी, 
बोल अरजर पुत्रो की जननी, 
बोल अभय पुत्रो की जननी, 
बोल बग की वीर मेदिनी, 
अ्रव वह तेरा मान कहा हैं 
ग्रब वह तेरी शान कहा है, 
जीने का अ्ररमान कहा है, 
मरने का अभिमान कहा है ' 


बोल बग की वीर मेदिनी, 
अब वह तेरा ऋ्रोध कहा है, 
तैरा विगत विरोध कहा है, 
अनयो का अवरोध कहा है, 


बगाल का करल 


भूलो का परिशोध कहा है ' 


बोल बंग की वीर मेदिनी, 
अब वह तेरी आग कहा है, 
आज़ादी का राग कहा है, 
लगन कहा है; लाग कहा है ! 


बोल बंग की वीर मेदिती, 
अब तेरे सिरताज कहा हैं, 
अब तेरे जाबाज़ कहा है, 
अब तेरी आवाज़ कहा है ! 


बकिम ने गर्वोन्नित ग्रीवा 

उठा विश्व से 

था यह पूछा, 

के बोले मा, तुमि अबले ?*| 


में कहता हू, 

तू अबला । 

तू होती, मा, 

अगर न निर्बल, 

अगर न दुर्बल, 

तो तेरे यह लक्ष्य-लक्ष्य सुत 
वचित रहकर उसी अन्न से, 
उसी धान्य से 

जिसपर है अधिकार इन्हीका, 
क्योकि इन्होने अपने श्रम से 
जोता बोया, 

इसे उगाया, 

सीच स्वेद से 

इसे बढाया, 

काटा, माडा, ढोया, 
भूख-भूख कर, 

सूख-सूखकर, 

पजर-पजर, 

गिर धरती पर 


दाद गाल का काल 


'निर्बेल के बलराम ! 

(हाय किसी ने क्‍यों न सुझाया 
निर्वेल के बल राम नही, 

निर्बल के बल हैं दो घूस !) 


जब न राम टस से मस होते, 
नही बरसते तुम पर रोटी, 
सुरुआ-बोटी, 

तुम हो अपना भाग्य कोसते, 

मन मसोसते, 

यही बदा था, 

यही लिखा था, 

'होइहि सोइ जो राम रचि राखा, 
को करि त्तरक बढावइ साखा-! 
अतिम सांसो से रट-रटकर 

तुम जाते मर, 

लेकिन जीवित भी रहने पर 

कृव तुम थे मुरदो से बेहतर ! 

पशु को भी आता है अपने 


अधिकारो पर लडना-मरना, 
जो कि आज तुम भूल गए हो, 
भूखे बग देश के वासी ! 


छाई है मुरदनी मुखो पर, 
आखो मे है धसी उदासी , 
विपदुग्रस्त हो, 

प्लुधात्रस्त हो, 

चारो ओर भटकते फिरते, 
लस्त-पस्त हो 

ऊपर को तुम हाथ उठाते, 
और मनाते 

'बरसो राम पटापट रोटी !' 
क्योकि सिखाया, 

क्योकि पढाया, 

क्योकि रटाया, 

तुम्हे गया है-- 

'निरवेल के बलराम ! 

(हाय किसी ने क्यों न सुझाया 
निर्बेल के बल राम नही, 

निर्बेल के बल हैं दो घूसे ! ) 


जब न राम टस से मस होते, 
नही बरसते तुम पर रोटी, 
सुरुआ-वोटी, 

तुम हो अपना भाग्य कीसते, 

मन मसोसते, 

यही बदा था, 

यही लिखा था, 

'होइहि सोइ जो राम रचि राखा, 
को करि तरक वढावइ साखा---' 
अतिम सासों से रट-रटकर 

तुम जाते मर, 

लेकिन जीवित भी रहने पर 

कृव तुम थे मुरदो से बेहतर ! 


डर 


ला 

पच्छिम की है एक कहावत, 
इसको सीखो, 
इसको घोखो, 
गॉड हेल्पूस दोज 

हू हेल्प देमसेल्व्ज--- * 
“राम सहायक उनके होते 

जो अपने है स्वय सहायक” । 

व॑ जन्म के 

धर्म-कर्म मे, 
भाग्य-मर्म में 
इस जीवन का श्रर्थ न खोजो । 
यही कायरो के शरणस्थल, 
यही छिपा करते है निर्बल, 
यही आराड लेते है असफल । 


मुभसे सुन लो, 
नही स्वर्ग से अन्न गिरेगा, 
नही गिरेगी नभ से रोटी , 

कितु समझ लो, 
इस दुनिया की प्रति रोटी मे, 
इस दुतिया के हर दाने में 
एक तुम्हारा भाग लगा है, 
एक तुम्हारा निश्चित हिस्सा; 
उसे बटाने, 
उसको लेने, 
उसे छीनने, 
और अपनाने 
को जो कुछ भी तुम करते हो, 
सब कुछ जायज, 

. सब कुछ रायज । 


अपना सारा हिस्सा खोकर * 
तुम बठे हो निश्चल होकर, 
कँसे कायर ! 

उठो भाग अब अपना मांगो, 
बग देश के भूखों जागो ! 


है६.॥ 

घोषित कर दो दिक्‌-दिगत मे 
भूख नही हैं भीख चाहती, 
भूख नही है भीख मॉँगती, 
भीख माँगते केवल कादर, 
केवल काहिल, 

केवल बुजदिन , 

भूख बली है, 

भूख चली है 

ग्रब अपने प्रति न्याय मॉगने, 
ग्रब भ्रपना अधिकार मॉगने, 
आ्औौर न दो तो रार माँगने । 


कम पर मत संतोष करो तुम, 
होश करो तुम, 

कर सतोष कहाँ तुम पहुँचे, 
हट्ते-हटते, 

कटते-कटते, 

घटते-घटते, 

वहाँ जहाँ सतोष मरण है। 


सतो ने सतोष सिखाया ” 
इसी नतीजे पर पहुँचाया । 
है तुमको तो 

में कहता हू, 

सत तुम्हारे महा लठ थे, ' 
पर चालाक तुम्हारे शासक, 
पर चालाक तुम्हारे शोषक, 
जो दे लबे-चौडे चदे, 

करा कीतेन, 

कहा हरिभजन, 

इन सतो की सरस बानियाँ 
है तुम पर सरसाते रहते, 

है तुम पर बरसाते रहते, 
शात रहो तुम, 

म्रात रहो तुम 

और तुम्हारी आग न जागे, 

असतोप का राग न जागे 
और तुम्हारे मुंह के अदर 
अटका रहे राम का रोडा, 
जिससे मुख से शब्द क्राति का निकल न पाए ! 


नए जगत में आँखे खोलो, 
नए जगत की चाले देखो, 
नही बुद्धि से कुछ समझा तो 
ठोकर खाकर तो कुछ सीखो, 
और भुलाओो पाठ पुराने । 


मन से अब सतोष हटाओ, 
असतोप का नाद उठाओरो, 
करो क्राति का नारा ऊँचा, 
भूखो, अपनी भूख बढाओ, 
ओर भूख की ताकत समफो, 
हिम्मत समझो, 

जुरंत समझो, 

कृवत समझो; 
देखो कौन तुम्हारे आगे 
नही भुका देता सिर अपना । 


याद मुझे हो आई सहसा 
एक पते की बात पुरानी, 
हुए दस बरस, 
जापानी कवि योत्त न ची 
भारत मे था, 
देख देश की अ्रकर्मण्यत्ता 
उसने यह आदेश किया था--- 
यू हैव टु गिव योर पीपुल 

दि सेस ऑफ हगर--- 
अपने देशवासियों को है तुम्हे बताना 
अर्थ भूख का ।! 


जबकि पढा था 
खूब हँसा था, 


डेप 


वबगाल का काल 


जहाँ करोडो दिन भर मर-खप 
आधा पेट नही भर पाते, 

एक बार भी जो जीवन मे 
नही अधाते, 

और जहाँ का नेता-नेता 

नही भूलता है दुहराना 

देता भाषण, 

स्टारविग मिलियन--- 

भूखे अनगिन, 

वहाँ सुनाना, 

अपने देशवासियो को हे तुम्हे बताना 
अर्थ भूख का, 

कितना उपहासास्पद, सच है, 
कवि ही ठहरे, 

जल्प दिया जो जी में आया । 


बीत गए दस बरस देश के, 
पडा काल बगात भूमि पर 


और पढा पत्नो मे मैने 

कंसे भूखो के दल के दल ' 
गहना-गुरिया, बतेन-भॉडा, 
गैया-गोरू, वेल-बछेरू, 
बोरी-बँंधना, कपड़ा-लत्ता, 
ज़र-जमीन सब वेच-बाचकर, 
पुदतेनी घर-बार छोड़कर 
चले आ रहे है कलकत्ता । 


कंसे भूखो के दल के दल - 
दर-दर मारे-मारे फिरते, 
दाने-दाने को बिललाते, 
ग्रास-ग्रास के लिए तरसते, 
कौर-कौर के लिए तडपते 

मौत मर रहे है कुत्तों की , 

अरे नही, 

कुत्ता भी मरता नही इस तरह; 
मौत मर रहे है कीड़ो की, 


बमाल फा काल 


या इनसे भी निम्न कोटि की । 
(उफ, मनुष्य के महापतन की 
बनी न सीमा ! ) 


और सुना जब मैने यह भी, 
भूखे देखे गए छीनकर 
बच्चो से निज रोटी खाते, 
या कि बेचते उनको हाटो 
मे कुछ ताँबे के टुकडो पर, 
जिससे दो दिन और जिएँ वे 
पश्ुु का जीवन, 

आऔर फिरे फिर 

घूरो पर, 

कुडाखानो पर, 

म्ौर अधिक गदी जगहो पर 
उठा दाँत से लेने को यदि 
कोई दाना वहाँ पडा हो-- 
मानवता को निदित करते, 


बंगाल का कांस 


लज्जित करते, 
मानव को मानव सज्ञा से 
वचित करते. . . . . 


तब मैने यह कहा कि हमने 
अर्थ भूख का अभी न जाना, 
हमे भूख का अर्थ बताना, 
भूखो, इसको आज समभ लो, 
मरने का यह नहीं बहाना ! 


फिर से जीवित, 

फिर से जाग्रत, 

फिर से उन्नत 

होने का है भूख निमंत्रण, 
है आवाहन । 


भूख नही दुर्वल, निर्बल है, 
भूख सबल है, 


जर 


बंगाल का काल 


भूख प्रबल है, 

भूख अटल है, 

भूख कालिका है, काली है, 

या काली सव्ंभूतेषु 
क्षुधारूपेण सस्थिता, 

नमस्तस्ये, नमस्तस्ये, 
तमस्तस्ये, नमो तमः 


भूख प्रचड शक्तिशाली है, 
या चडी सर्वभूतेषु 
क्षुधारूपेण सस्थिता 
नमस्तस्ये, नमस्तस्ये, 
नमस्तस्ये, नमो नमः 


भूख अखड शौयंशाली है, 
या देवी सर्वभूतेषु 
क्षुधारूपेण सस्थिता 
नमस्तस्ये, नमस्तस्य, नमस्तस्ये, नमो नमः ' 


बंगाल का काले 


भूख भवानी भयावनी है, 
अगणित पद, मुख, कर वाली है, 
बडे विशाल उदरवाली है । 
भूख घरा पर जब चलती है, 
वह डगमग-डगमग हिलती है । 
वह अन्याय चवा जाती है, 
अन्यायी को खा जाती है, 
और निगल जाती है पल में 
आ्रततायियों का दुःशासन, 
हडप चुकी अब तक कितने ही 
अत्याचारी सम्राटो के 

छत्र, किरीट, दड, सिंहासन ! 


नही यकीन तुम्हे आ्राता है ? 

नही सुनाई तुम्हे किसीने 

कभी फ्रास की क्राति अ्रभी तक ? 
भूखों ने की क्रांति वहाँ थी । 


श्र 


बंगाल का काज् 


तुम भूखे हो मरनेवाले, 
हाथ हाथ पर घरनेवाले, 
वे भूखे थे जीनेवाले, 

हाथ. उठा कुछ करनेवाले 
साहँस वाले, सीनेवाले । 


बीते बरस एक सौ चौवन, 
यह विप्लव विस्फोटक फूटा 
फ्रास देश मे, 

जो अनियत्रित राजशक्ति का 
अटल केद्र था, 

अडिग दुर्ग था । 


राजा निज वंभव विलास की 
सामग्री सचित करने मे, 
रम्य महल औ' भव्य भवन के 
निर्मित औ” सज्जित करने मे, 
और महत्त्वाकाक्षा प्रेरित 


बंधाल का काल भर 


समर योजनाों के ऊपर 
बहा रहा था धन ऐसे जैसे हो पानी ! 


शभौर फ्रास की प्रजा बिचारी, 

प्रजा दुखारी, 

दुदिन मारी, 

यह कर भारी 

अदा कर रही थी अपने जीवन के रक्त कणों से ! 


सहने की सीमा आ पहुँची , 

बहुत प्रजा ने राजा को समभाना चाहा, 
अपना कष्ट बताना चाहा, 

पर अभिमानी 

करता चला गया मनमानी ! 


ः 


पुरुष निवासी थे पेरिस के, 
नही वहाँ रहते थे हिजड़े, 
नही वहाँ बसते ये जनखे 


ही 


बगाल का काल 


जो सारे अत्याचारो को 
या अमानुपिक व्यवहारों को 
शीश भुकाकर सह लेते है । 


क्रोधानल से, 

महा प्रबल से 

धधक उठी छाती पेरिस की , 
एक लपट में राख हो गया 
बास्तील का किला पुराना, 
जो प्रतीक बन खडा हुआ था 
राजा की सत्ता-प्रभुता का । 


ओर दगी यह आग देश के 

हर कोने मे, 

हर गोशे मे, 

उथल-पुथल मच गई फ्रास मे, 

घोर अराजकता ने अपना पाव पसारा, 
बिखरा शीराजा समाज का, 


है और 


हरे, घने उद्यान बडे थे । 
भलक रहा था जहाँ-तहाँ पर 
भीलो का नीलम-सा पानी, 
करते थे सगीत मनोरम 
जिधर-तिधर मरने सेलानी । 
शीतल, मद, सुगधित सारी 
चिताशो को हरनेवाला 

पवन सदा उसपर बहता था, 
मानो वह कहता रहता था--- 
नही यहाँ कोई झाएगा 

भग श्ञाति को करने वाला । 
(कितना था अज्ञान यहाँ पर 
कल होनेवाले ऊधम से ) 
जब पेरिस भूखों मरता था 
वृद्ध पिता-माता फंचाए 

हाथ पुत्र से यह कहते थे, 
बेटा भूख लगी है, रोटी !' 


बगाल का काल 


बंगाल का काल 


व्हिस्की, ब्रेडी, शेम्पेन की 
बोतल की बोतल के मुंह से 
काग उड रहे थे पल-पल पर । 


जब पेरिस भूखो मरता था, 
बच्चे माओ के ऑचल को 
थाम दुगो मे ऑसू भर-भर, 
सचल-मचल, रोते-चिल्लाते 
थे कहते, भा भूख लगी है, 
रोटी लाओ, रोटी लाओ 
तब वरसाई के शातू में 
रग-बिरगी वर्दी पहने 

चतुर बजनिए भरूम-कूमकर 
बेड गहागह बजा रहे थे, 
और बिग्रुल की धुतृ-धकर के 
भंडो की हर-हर, फर-फर के 
बीच अ्तनत' गवित-ग्रीवा 


१ छा 7९ 376800700(९--फ्रास के राजा लुई सोलहवें की पत्नी । 


ष्र्‌ 


यगात्त को काल 


बच्चो से लेकर बूढे तक 
क्षीण हो रहे थे दिन-प्रतिदिन, 
तब मेजो की जूठन खाकर, 
खूब अघाकर 
मोटा रहे थे वरसाई के कत्ते-कुत्ते । 


एक सधेरे 

बेटे ने भूखी मा देखी ' 
पति ने भूखी पत्नी देखी 
मा ने देखे भूखे बच्चे । 
और एक निश्चय से सारा 
पेरिस पल मे एक हो गया ' 


सडक-सडक से, हाट-हाट से, 
गली-गली से, वाट-बाट से, 
घर-घर से औ' घाट-घाट से, 
दर-दर से औ' दृकानो से, 
दफ्तर से औ' दीवानो से, 


दें 


बंगाल का काल 

एलो-एलो, एलो-एलो 

साथ बढो झ्ौ' साथ रहो, 

जो कुछ कहना साथ कहो, 

जो कुछ करना साथ करो, 

जो कुछ बीते साथ सहो, 

साथ जिश्लो सब, साथ मरो 

एलो-एलो, एलो-एलो 


जो जिसके हथियार लग गया 
हाथ वही वह लेकर निकला, 
कोई ले बदूक पुरानी, 

कोई ले तलवार दुधारी, 

कोई बललम, कोई फरसा, 
कोई बरछी, कोई बरछा, 
कोई भाला, कोई नेजा, 

कोई सीधा, कोई तिरछा, 
कोई छूरी और कटारी, 

कोई छूरा और भुजाली, 


बंगाल का काल 


कोई कुल्हरी और कुदाली, 
कोई आरा, कोई आरोी , 
जिनको कुछ न मिला पेड़ो की 
शाख लिए हाथो में निकले, 
टेढी-मेढी, भद्दी, भारी 

या पत्थर ईंटे नोकीले । 


एक सवेरे 

फटे-पुराने कपडे पहने, 

वाल विखेरे, 

वालक, वृद्ध, युवा, नर, तारी 
कितने, इनको कौन गिने रे, 
क्षीणकाय पर दृढ सकल्‍पी, 
सज वेढगे हथियारो से, 

सज वेडौले औज़ारो से, 
आसमान में उन्हे उठाते, 
उन्हें घुमाते औ' उछालते 
हुए इकट्ठा, 


२५६ 


सगाल का काल 
ठट्टिम ठट्ठा, 
पेरिस के उस राजमार्ग पर 
जो वरसाई को जाता था 


आर बढे फिर उसी ओर को 
भरे जोश मे, 

भरे रोष मे, 

जैसे सावन की बरसाती 

नदी बाढ पर, जल-मदमाती, 
हिललोलित, कललोलित होती, 
ग्रौर ढहाती कुल किनारे, 
और बहाती तट वृक्षो को, 
बढा पाठ-सी चौडी छाती 
चली जा रही हो अबाघ गति 
अबुधि से मिलने को 


कौन रोकता उसका वेग, 
कौन रोकता उसका नाद ? 


बंगाल का काल 


इन्कलाव जिंदाबाद ! 
सव मनुष्य हैं एक समान, 
इन्कलाव जिदाबाद ! 
एक विधाता की सतान, 
इन्कलाब जिंदाबाद ! 
 सक्‌ आज़ादी के हकदार, 
इन्क़लाब जिंदाबाद ! 
स्वतत्रता के दावेदार, 
इन्कलाब जिंदाबाद ! 
नही किसीको है अधिकार, 
इन्कलाब जिंदावाद ! 
करे किसीपर अत्याचार, 
इन्कलाब जिंदाबाद -- 


इस निनाद से, 

इस जिहाद से ० 

थर-थर कॉप उठी वरसाई, 
इस प्रकार से जैसे कोई] 


बगाल का काल 


छुईमुई की मृदु लतिका-सी, 
ग्रक्षययोनि अबोध कुमारी 
देख बलिण्ठ किसी पट्ठे को 
हट्टे-कट्टे, 

जिसके ताकतवाले गट्टे, 
जो कामातुर 

होकर निर्भय, होकर निष्ठुर 
बलात्कार करने को उसकी 
ग्रोर बढा ग्राता हो । 


भूखो के दल का वरसाई 

में घुसना था, गजब हो गया ' 
विगडे सॉड धेंस पडे मानो 
शीशे-चीनी के बन के बाजारों में । 
क्या-क्या टूटा, 

क्या-क्या फूटा, 3 

और गया किस-किसको लूटा ? 
सब कुछ टूटा, 


बंगाल का काल घ्छ 


सव कुछ फूटा, 
और गया सारा कुछ लूटा । 


- आखिर क्‍या तुम चाह रहे हो, 
आखिर क्‍या है माँग तुम्हारी ?' 
| ब्रेड ऐंड स्पीच विद द किग, 
ब्रेड ऐंड नाट टू मच टाकिंग --- 
वस दो बाते मोटी-मोटी 
अपना राजा, अपनी रोटी !' 


ह-हा करते, 

शोर मचाते, 

ओर गौगा से गगन गूजाते, 
कटु ककंश स्वर से चिल्लाते, 
लोग चले आते है कहते, 
हाथ उठाते, 





१. श्रर्य है, रोटी श्रौर राजा ते साक्षात्कार ; रोदी, बिना किसी 
बात और चहत्त के ।--कार्लाइल के फ्रेंच रेवोल्यूशन से उद्यृत । 


वगाल का काल 


'करेज परेड्स ! 

वी शैल नाट वाट ब्रेड नाऊ, 
वी आर ब्रिंगिग यू द बेकर, 

द बेकरेस ऐड बेकर्स ब्वाय' -- 
अरब निराश मत हो, हे मित्रो, 
रोटी की अब कमी न होगी 
देखो आज पकडकर हम सब 
बावर्ची, बावचिन लाए, 
बावर्ची का बेटा, 

हमे बना अब देंगे रोटी 

और भरेंगे पेटा, 

भाई खूब भरेंगे पेटा -- 


विश्व विजयिनी भूख भवानी 
का है यह लश्कर लासानी, 


१ श्रर्थ है, दोस्तो डटे रहो, अ्य हमें रोटी की कमी न रहेगी। 


देखते नहीं हम तुम्हारे लिए वावर्ची, बावचिन भौर उनका वेदा 
लेकर थ्रा रहे हें (तात्पयं हूं राजा रानी और राजकुमार से) । 
“यरझालइल के फ्रेंच रेवोल्यूडन से उद्धृत । 

जो अव पेरिस को आता है, 
राजशक्ति पर फतहयाब हो । 
राजा-रानी, 

मंत्री मानी, 

सरक्षक सेना, सेनानी, 

ग्रौ' अमीर-उमरा अभिमानी 
होकर श्रीहत, 

हो नतमस्तक, 

चुप्पी साधे 

और बगल मे मुट्ठी बाँघे, 
घिरे हुए बलवाई दल से 
चले आ रहे है पेरिस को 
धीरे-धीरे-घीरे । 


ज्यादातर पैदलवाले है, 

पर सवारियाँ 

जो भी मिल पाई है उनपर 
लोग ठसाठस बैठ गए है । 


डर 

ग्राज विजय के पागलपन मे 
उन्हे नही कुछ अता-पता है, 
किसके नीचे, किसके ऊपर , 
बाल बिखेरे, चिथडे पहने, 
लिए हाथ में लोहे की छुड, 
मर्द-औरते कूद-कुदकर 

जा बंठी है 

तोप गाडियो पर, तोपो पर । 


आसा-बल्लम, 
फरसे-बरखे, 

तेगे-नेजे, 

फाले-भाले, 

आओ बदूको की सगीने 

उठी हवा में उचक रही है, 
खोसे हुए उनकी नोको के 
ऊपर है रोटी के टुकडे, 

मानों यह घोषित करती है-- 

हाथ दीनता से फैलाकर 
तही भीख हम हैं ले आई, 
कितु वीरता से लडभिडकर 
हमने अपनी रोटी पाई / 


ऋषियों ने सत्य ही कहा--- 
वीरभोग्या वसुन्धरा । 


ओो वगाल देश के भूखो ! 

एक नज़र तुम इनको देखो, , 

एक नज़र अपने को देखो, ' 

इनके कघे से तुम अपना कंधा नापो, 
इनके सीने से तुम अपना सीना नापो, 
इनके बाजू से तुम अपने वाजू्‌ नापो ' 


भरे कहाँ ये, अरे कहाँ तुम, 
केहों खडे ये, कहाँ पडे तुम, 
कहाँ खडे जिन्दा दिल वाले, 


ज्डं 

कहाँ पडे बेदम के बृदम ' 
कहाँ हथेली पर सिर रक्‍खे 
हक पर लडनेवाले योद्धा, 
कहाँ हथेली से सिर ढॉपे 
पज़मुरदा माटी के धोधा ' 


मिट्टी के पुतले ये भी है, 

प्र इनकी छाती के अदर 
जोश और जज़्बा के मभा 
झौ' तूफान किसीने फूके , 
और तुम्हारे अदर चलती 
केवल उखडी-उखडी साँसे 


काश कि मुभमे ताकत होती, 
में अपनी प्राणप्रद वाणी 

पास तुम्हारे पहुँचा करके 
जीवन, जागृति औ' उन्नति का 
नव सदेश तुम्हे दे सकता 

एक नबी की आवश्यकता 
आशा वाले, 

जादू वाली भाषा वाले, 

जो आ्राए औ' तुम्हे बताए, 
दृढ़ता से दिल में बेठाए-- 
तुम मनुष्य हो 

श्ौ' मनुष्य की तुममे सत्ता, 
जो मनुष्य ने किया, 

मनुष्य उसे कर सकता । 


यदि इसपर विश्वास जमाओ, 

तो हे बंग देश के वासी, 

बदल जायगा भाग्य तुम्हारा, 

काल तुम्हारा, 

देश तुम्हारा, 

वेश तुम्हारा 

और तुम्हारे नए जन्म का नया सितारा ; 
चमकेगा ऊँचा हो करके आसमान में | 


द 

तुम अपने को पहचानों तो-- 
मनोवृत्तियों के परिवर्तन 

मे कुछ देर नही लगती है-- 
ग्राशा नही हिमालय ले कदर 
के श्रदर छिपी हुई है, 

आऔर' विश्वास नहीं बैठा है 
हिंद महासागर की तह मे , 
धघरो हाथ सीने पर देखो 
दोनो धडक रहे है दिल मे, 
दुनिया का कोई भी इजन 
इससे बडा नहीं ताकत में । 
इसे चला दो, फिर देखोगे, 
ग्रो वगाल देश के वासी, 
प्रबल शक्ति वाले सैनिक तुम, 
धन-धरती से नाता तोडें, 
भ्रौर मृत्यु के निकट पहुँचकर 
पुरजन-परिजन से तृण तोडे, 
केवल सबसे बडा मोह प्राणों दा 

(तुमको भव भी वॉच, 
इसे काट दो, 
ग्रौर वढो कर 
छाती आगे, पीछे कॉघे, 
सुनते हुए निमंत्रण तुमको 
भूख भवानी जो देती है--- 
भूख भवानी वंग देश की 
या देवी बंगदेशेपु 
क्षुधारूपेण सस्थिता, 
नमस्तस्ये नमस्तस्ये, 
नमस्तस्ये, नमो नम! 
या दुर्गा बगदेशेपु 
देन्यहूपेण संस्थिता, ) 
नमस्तस्यें, नमस्तस्ये, 
नमस्तस्थे, नमो नमः | 
या काली वगदेशेपु. ॥ 
कालरझूपेण सस्थिता, 
नमस्तस्ये, नमस्तस्ये, नमस्तस्ये, नमो नम 

घडी मुक्ति की, 

घडी शक्ति की, 

घडी पुण्य की 

तब आएगी, 

कोटि-कोटि तुम बग निवासी 
एक साथ हो निकल पडोगे, 
झ्र एक स्वर से बोलोगे, 
चलो-चलो है चलो-चलो, 
मिलो-मिलो हे मिलो-मिलो, 
मिल-मिलकरके साथ चलो, 
साथ चलो औ'” साथ बढो, 
साथ बढो और” साथ रहो, 
साथ रहो औ'” साथ कहो, 
साथ उठाओ एक निनाद, 
साथ उठाकर अपने हाथ, 
अपनी रोटी, अपना राज, 
इन्कताब जिदाबाद ! 

अपनी रोटी, अपना राज--- 

अन्न ब्रह्म है | 


नही अन्न से 
ग्राज ब्रह्म से वचित हो तुम, 
नही अन्न से 
ग्राज धर्म से वचित हो तुम । 
नही अन्न से 
ग्राज कर्म से वचित हो तुम । 


उठो अन्न के लिए लडो तुम, 
उठो धर्म के लिए लडो तुम, 
उठो ब्रह्म के लिए तडो तुम, 
ग्ों ऋषियों को अपना पूर्वज 
कहनेवालो, 

उठो आज अपनी सत्ता के 
मूत केद्र की रक्षा के हित 
निकल पडो तुम, 

विकल बनो तुम ' 


णरे 

कढिल कढिलकर मौत पा चुके-- 
तो अपने को धन्यवाद दो, 

क्योकि चील, कौम्रो, स्यारों के 
भोजन के तुम योग्य हो सके । 


सुनकर तुम दुभिक्ष निपीडित 
आ द्रवित है सारा भारत, 
जगह-जगह पर फड खुले है, 
जगह-जगह चदा होता है, 
कर मुशायरा, कवि-सम्मेतन, 
नाटक, मच, नुमाइश, नतेन, 
लोग इकट्ठा धन करते है, 
और तुम्हे पहुँचाते रहते । 


प्र विश्वास अ्रटल है मेरा, 
कुछ न बनेगा इन चदो से, 
कितने दिन इसको खाश्रोगे ? 
और जियोगे इसपर कंब तक ? 


झढें 

(मर जाने को जीवन पाते, 
हर तुम्हे आत्म-सम्मान चाहिए ' 


[तुम्हे जानना है मनुष्य तुम, 
' नही गुलाम देवताओं के, 
और न उनके दया पात्र ही, 
' और न उनके ऊपर निर्भर, 
तुम्हे श्रात्म-पवलब चाहिए ' 


तुम्हे जानना है मनुष्य तुम, 
और मानवी अधिकारो पर 
'जबकि खडे होगे तुम डटकर 
कोई शक्ति नही ऐसी जो 
तुम्हे हटा दे तित भर पीछे , 
तुम्हे आत्म-विश्वास चाहिए ! 


तुम्हे जानना है मनुष्य तुम 
जीवन मे जो कुछ भी जीने 


बंगाल का काल 


के लायक है उसकी रक्षा 
में यदि प्राण गँवाना हो तो 
नही हिंचकना कभी उचित है, 
लेकिन भिन्‍न आत्म-हत्या से 
तुम्हे आत्म-बलिदान चाहिए ! 


और ख़रीदे कभी नहीं ये 

जा सकते सोने-चाँदी से । 
मेरे पैसे या दो पैसे 

किस मसरफ के तुमको होते, 
इसीलिए यह अपनी वाणी 
तुम्हे भेजता हूँ चदे मे, 

सभव है तुमको कुछ बल दे, 
झौर कालिका करे प्रेरणा, 
निकल पडो तुम सहसा कहकर-- 
झपनी रोटी, अपना राज, 
इन्कलाब जिंदाबाद ! 


